



Umhlangano womndeni

African Storybook


Thulisile Shongwe





Sinomhlangano womndeni.

Loya nguBaba, nguKghari uPula, nguMalume uChavani, ngu-Eddie, ngu-Attie, ngimi kanye noGogo. Ngingomncani kunabo boke.



Umrhatjho uvulelwa ubusuku nemini ekhethu.
Silalela iindaba ngaso soke isikhathi.

Sizwe namhlanjesi bona iinkolo ziyokuvulwa
ngeveke ezako.



Iinkolo zabe zivalwe iinyangana ngesimanga sokuqinteliswa kwamakhambo.

“Njengomndeni, kufanele sithathe isiqunto ngendaba yokobana abantwana babuyele esikolweni,” kutjho uBaba.



UKghari uPula utshwenyekile. “Lokha iinkolo nazivulwako kutjho bona inengi labantu lizokutshwayeleka.

Izinto zingaba zimbi khulu,” kutjho uKghari Pula.



“Heyi, mina ngisaba ukungenwa bulwele lobu,”
kutjho u-Attie.

“Asilindeni iimveke ezimbili sibone bona izinto
zikhamba njani esikolweni. Kukhona
ukuhlangahlangana okunengi.”



“Mina ngisabela uGogo,” kutjho uBaba.


“Nange abantwana bangenwa bulwele babuthwala babulethe ekhaya, yena angagula khulu.”

UGogo uvuma ngehloko.



UGogo wami uluphele. Unobulwele betjhukela nobulwele behliziyo.

Ngiyasaba. Ngikhathazeke khulu ngomndeni wami.



“Ngicabanga bona abantwana kufanele bahlale ekhaya sivimbele ingozi le,” kutjho uMalume uChavani.

“Asijameni silinde nangabe iinkolo sezilungele ukuba nabafundi.”


Woke umuntu uyavuma ngaphandle kuka-Eddie.



“Kufanele ngiye esikolweni samabanga aphezulu ngomnyaka ozako.

Angazi bona ngingakghona ukukhavara umsebenzi.

Ukufunda ngethungelelwano akusiyo into engiyithandako,” kutjho u-Eddie.



Mina angikakhathazeki ngokusalela emuva ngomsebenzi wesikolo.

Ngikhathazwa yindaba yobuntu.
Sizokuphathana njani?

Kufanele siqalane nalokhu sisoke.

—Imibuzo

1. Tlola phasi ihlathululo yamagama la: ukutshwayeleka, ukuguga, isiyeleliso, ubuntu.
2. Hlathulula bona kutjho ukuthini 'ukutshwenyeka ngobuntu'.
3. Ucabanga bona umndeni uthethe sphi isiqunto? Kubayini?

Indatjana esencwadini ikhuluma ngemibiko yoMrhatjho i-RX. Umrhatjho i-RX kumrhatjho wabantwana wethungelelwano, wenzelwe abantwana begodu usetjenziswa bantwana.

Umrhatjho i-RX usebenza usuka esibhedlela sabantwana i-Red Cross War Memorial Children's Hospital e-Cape Town.

Umrhatjho i-RX usiza abantwana ukobana bacoce iindatjana ngezinto eziqakathekileko kibo.

[Vakatjhela umRhatjho i-RX](#)



Ulwazi Lwethu is a Zenex Foundation funded and initiated project to develop a series of graded and leisure African language readers and teacher support materials. This project is targeted at teaching and supporting learners in the Foundation Phase to improve their home language reading and understanding. The readers have been originated in nine African languages in collaboration with Molteno Institute for Language and Literacies, Nelson Mandela Institute for Education and Rural Development, Room to Read South Africa, and Saide. All resources are developed as Open Education Resources (OER).



NELSON MANDELA
INSTITUTE FOR
EDUCATION AND
RURAL DEVELOPMENT



World Change Starts with Educated Children

Your attribution should include the following:

Title: Umhlangano womndeneni

Author/s: African Storybook

Translator/s: Sponono Mahlangu

Illustrator/s: Thulisile Shongwe


Assurer/s: William Jiyana

Language: isiNdebele



© Zenex Foundation - Saide 2023

CC BY includes the following elements:

BY  - Credit must be given to the creator

